

Uşaqqlar üçün Müqəddəs Kitab
təqdim edir

Böyük
Müəllim,
İsa



Müəllif: Edward Hughes
İllüstrasiya edən: Byron Unger; Lazarus
Uyğunlaşdırın: E. Frischbutter; Sarah S.
Tərcümə edən: Günay Əsədova
Alastair Paterson
Təqdim edən: Bible for Children
www.M1914.org

BFC
PO Box 3
Winnipeg, MB R3C 2G1
Canada

©2020 Bible for Children, Inc.


Lisənziya: Bu kitabı satmamaq şərti ilə kitabın surətini
çıxarda bilmək hüququna maliksiniz.





İsa böyük, ən yaxşı Müəllim idi. İzdiham Onu dinləyirdi. İsa onlara mərhəmətli, yaxşı və xeyirxah olmağı öyrədirdi. Digərləri onlara zərər vura və incidə bilərlər, lakin Allah onların qayğısına qalacaq






İsa çox şeylər
öyrətdi. O dedi
ki, şam evi
ışığılandırdığı
kimi, Allahın
xalqı da dünyanı
ışığılandırır.
Şam qaranlıq
otaqda böyük
fərq etdiyi kimi!



İsanın söhbət etdiyi adamlar qisasa
inanırdılar: “Gözə göz, dişə diş”.
Lakin İsa həтта düşmənlərə
qarşı mehriban
olmağı,
bağışlamağı
və sevməyi
öyrədirdi.



İsanın günlərində bəzi insanlar
özlərini çox müqəddəs göstərirdilər.
Onlar dilənçiyə pul verəndə hamının
bunu görməsi üçün şeypur səsi ilə
car çəkirdilər. İsa dedi: “Gizlində
ver və Allah səni
mükafatlandıracaq”.



İsa eyni şeyi dua haqqında da öyrətdi. Bəziləri çox adam olan küçə tirlərində dua edirdilər ki, hamı onları görsün və eşitsin. Onlar Allahı düşünmürdülər. Onlar

yalnız insanların onlar haqqında nə düşündüklərini fikirləşirdilər. İsa onları ikiüzlü, yalançı aktyorlar adlandırırıldı.




İsa Öz təlimlərini izah etmək üçün tez-tez təbiətdən istifadə edirdi. Misal üçün, O, quşları misal çəkirdi. O deyirdi:
“Səmavi Ata onları yedizdirir”. “Qayğı çəkməyin. Allah sizi də yedizdirəcək”.



İsa davam etdi: “Hətta padşah Süleyman belə, çöl
zanbaqları kimi geyinməmişdi”. “Əgər Allah çöldəki otları
geyindirirsə, O, sizi də geyindirməyəcəkmimi?” İsa bizim
bütün ehtiyaclarımızı təmin edən Allaha etibar etməyi
insanlara öyrədirdi.



İsa dedi: “Əgər sən qardaşını mühakimə edirsənsə, bu, öz gözündə tir olduğu halda, onun gözündən çöpü çıxartmağa çalışmağa bənzəyir”. İnsanlar yəqin ki, Ona altdan-altdan gülürdülər. Amma onlar Onun nə demək istədiyini haqda düşünməli idilər.






İsa dedi ki, insanlar
Allahdan kömək
diləməlidirlər.
Cismani atalar
övladları ac olanda
onlara çörək əvəzinə
daş parçası verirmi?
Xeyr! Onlara yaxşı
şeylər verir. Allah da
Ondan diləyənlərə
yaxşı şeylər verir.




Böyük Müəllim olan İsa yalançı müəllimlər haqqında xəbərdarlıq etdi. İsa dedi: “Onlar qoyun cildinə girirlər. Lakin onlar daxildə canavardırlar!” O dedi ki, yalançı müəllimlər yaşadıkları həyatla tanınacaqlar.




Danışdığı hekayədə İsa göstərdi ki, Allahın Sözüne itaət edən insanlar evini qaya üzərində tikən adama bənzəyirlər.

Dəhşətli fırtına qalxdı.

Fırtına bitəndə, ev möhkəm durdu.



Ağılsız adam isə evini qum üzərində tikdi. Fırtına onun üzərinə gələndə o ev dağıldı, çünki təməli zəif idi. İsa dedi ki, Allahın Sözüne itaət etməyən adamlar o adam kimidirlər.



İzdiham İsanın sözlərinə valeh olurdu.
Onlar heç vaxt belə şeylər eşitməmişdilər.
İndi onlar bilirdilər ki, Allahın Sözü
yalnız dinləmək kifayət deyil. Onlar,
həmçinin, hər gün ona itaət
də etməlidirlər.



Böyük Müəllim, İsa


Allahın Sözü, Müqəddəs Kitabdan
olan bir hekayədir

Matta 5-7, Luka 6


“Kəlamının açıqlanması nur saçır”.

Məzmur 119:130





42



60



Bu Müqəddəs Kitab hekayəsi bizə, bizi yaradan və Onu tanımağımızı istəyən Allahımızdan bəhs edir.

Allah, Onun günah adlandırdığı pis şeyləri etdiyimizi bilir. Günahın cəzası ölümdür, lakin Allah səni o qədər çox sevir ki, O, Öz yeganə Oğlunu, İsanı Çarmıxda ölmək və sənin günahlarına görə cəzalandırılmaq üçün göndərdi. Sonra İsa dirildi və Göylərə getdi! Əgər sən İsaya inansan və Ondan günahlarını bağışlamasını diləsən, O, bunu edəcək!; O indi gələcək və daxilində yaşayacaq və sən əbədiyyən Onunla birlikdə yaşayacaqsan.

Əgər sən bunların həqiqət olduğuna inanırsansa, onda bunu Allaha de: Əziz İsa, mən inanıram ki, Sən Allahsan və mənim günahlarıma görə ölmək üçün insan oldun və indi Sən yenidən yaşayırsan. Xahiş edirəm, həyatıma gəl və mənim günahlarımı bağışla ki, mən indi yeni həyata malik ola və bir gün Səninlə birlikdə əbədiyyən yaşaya bilim. Sənə itaət etməkdə və Sənin övladın kimi yaşamaqda mənə kömək et. Amin.

Müqəddəs Kitabı oxu və hər gün Allahla danış! Yəhya 3:16

